



QORTI TAL-MAGISTRATI (MALTA) BĦALA QORTI TA' ĠUDIKATURA KRIMINALI

**MAGISTRAT
DR. JOSEPH GATT LL.D.**

Udjenza ta' nhar il-Ħamis, 26 ta' Ġunju 2025

Każ Nru: 6645/2025

**Il-Pulizija
(Spettur Roxanne Tabone)**

VS

Jure Virant (Passaport Sloven Nru: 210300500156)

Il-Qorti;

Rat l-imputazzjonijiet miġjuba fil-konfront tal-imputat u cioè:

*talli nhar il-25 ta' Ġunju 2025 għal-ħabta ta' 07:30hrs ġewwa l-Ajruport
Internazzjonali ta' Malta, Luqa, Malta:*

- 1. Talli fl-istess data, hin, lok, u ċirkostanzi, dolożament xerridt aħbarijiet
foloz illi x'aktarx jallarmaw lill-pubbliku jew jiksru l-bon-ordni
pubbliku jew il-paċi pubblika inkella illi jgħibu aġitazzjoni fost il-
pubbliku jew fost xi klassijiet tal-pubbliku, liema tixrid ta aħbar falza
irriżultat u/jew ikkontribwixxiet għall-diżordni ġewwa l- u/jew f'inhawi
oħra f'dawn il-gzejjer.*

Art 82 Kap 9 tal-Ligijiet ta' Malta

2. *Talli fl-istess data, hin, lok, u ċirkostanzi, għamilt dikjarazzjoni li kont taf li kienet sostanzjalment falza, jew bi traskuraġni għamilt dikjararazzjoni li kienet sostanzjalment falza meta mistoqsi minn uffiċjal awtorizzat fuq xi valiggi, tagħbija jew hażniet (sew jekk dawn ikunu tiegħu sew ta' xi persuna oħra) li kienu jew kienu maħsuba li jingarru minn ajruplan li jkun registrat jew jithaddem f'Malta.*

Art 9(1) Kap 405 tal-Ligijiet ta' Malta.

Il-Qorti giet mitluba sabiex f'każ ta' htija tikkundanna lill-akkużat għall-ħlas ta' spejjeż li jkollhom x'jaqsmu mal-ħatra tal-esperti jew periti fil-proċeduri hekk kif ikkontemplat fl-Artikolu 533 tal-Kap 9 tal-Ligijiet ta' Malta.

Rat li fis-seduta tal-lum¹, l-imputat għażel li jirreġistra ammissjoni għall-imputazzjonijiet miġjuba fil-konfront tiegħu.

Rat li l-istess imputat reġa' ammetta l-istess imputazzjonijiet wara li nġhata żmien xieraq sabiex jerga tikkonsulta mal-avukat difensur tiegħu².

Rat id-dokumentazzjoni eżebita mill-prosekuzzjoni.

¹ Verbal jibda a fol 4 tal-proċess.

² B'hekk għe segwit dak li jrid l-artikolu 392A tal-Kapitolu 9 tal-Ligijiet ta' Malta. Dwar dan wiehed huwa mistieden jara dak li għe deċiż fis-sentenza fl-ismijiet **The Police (Insp. Jonathan Ransley) vs Jianlin Shen**, (App Nru: 44/2022) mogħtija mill-Qorti tal-Appelli Kriminali (Sede Inferjuri) nhar il-10 ta' Ġunju 2022.

Rat ir-rikors kongunt magħmul mill-prosekuzzjoni u d-difiża, ai termini tal-artikolu 392A(5) tal-Kapitolu 9 tal-Ligijiet ta' Malta, fejn talbu li l-Qorti tgħaddi sabiex timxi kif irid l-artikolu 22(1) tal-Kapitolu 446 tal-Ligijiet ta' Malta.

Rat l-atti proċesswali kollha.

Ikkunsidrat

1) Fatti u ammissjoni

Illi l-fatti ta' dan il-każ jemerġu ċar mid-dokumentazzjoni eżebita u b'hekk ma hemmx htieġa ta' ripetizzjoni tal-istess.

Illi l-imputat għażel li jammetti l-imputazzjonijiet miġjuba kontra tiegħu, liema ammissjoni huwa għażel li jerga jtenni wara li l-Qorti wisset lill-istess imputat b'mod l-aktar solenni fuq il-konsegwenzi legali ta' dik it-tweġiba u wara li ngħata biżżejjed żmien sabiex iregga lura minnha.

Illi kkunsidrat dan³, il-Qorti qiegħda ssib lill-imputat ħati tal-akkużi dedotti fil-konfront tiegħu.

³ Dwar l-effetti tal-ammissjoni fil-kamp penali, wiehed huwa mistieden jara dak awtorevolment deċiż fis-sentenza ċelebri fl-ismijiet **Il-Pulizija vs George Cassar Desain**, mogħtija mill-Qorti tal-Appelli Kriminali (Sede Inferjuri) nhar is-27 ta' Ottubru 1962. B'żieda ma dik is-sentenza klassika, wiehed huwa mistieden jara dak li seħħ u ġie deċiż fis-sentenza fl-ismijiet **Il-Pulizija vs Andre Falzon**, (App Nru: 385/2015) mogħtija mill-Qorti tal-Appelli Kriminali (Sede Inferjuri) mogħtija nhar id-19 ta' Novembru 2015 u dik fl-ismijiet **Il-Pulizija vs Godfrey Formosa**, (App Nru: 99/2017) mogħtija wkoll mill-Qorti tal-Appelli Kriminali (Sede Inferjuri) nhar is-26 ta' Ottubru 2017.

2) Piena

Illi dwar il-piena, irriżulta li hemm qbil li piena karċerarja m'hijiex waħda idonja fiċ-ċirkostanzi. Kif diġà gie senjالات, il-prosekuzzjoni u d-difiża talbu, permezz ta' rikors skond il-liġi, li din il-Qorti tgħaddi sabiex tagħti ordni emergenti mill-artikolu 22(1) tal-Kapitolu 446 tal-Liġijiet ta' Malta. Din il-Qorti infurmat lill-imputat li kienet disposta taċċetta l-istess piena f'każ ta' htija, anke wara li l-imputat wera rimors għal dak li seħħ u wara li din il-Qorti fehmet li din kienet ġrajja ta' darba.

Illi wara li rat li dak mitlub fir-rikors kongunt jaqa' fil-parametri tal-liġi u li l-imputat ammetta ma l-ewwel opportunità, tqis li għandha tilqa' t-talba hemm magħmula u dan kif irid l-artikolu 392A(7) tal-Kapitolu 9 tal-Liġijiet ta' Malta.

3) Konkluzjoni

Għaldaqstant, il-Qorti, wara li rat l-artikolu 82 tal-Kapitolu 9 tal-Liġijiet ta' Malta u l-artikolu 9(1) tal-Kapitolu 405 tal-Liġijiet ta' Malta, qiegħda ssib lill-imputat ħati tal-imputazzjonijiet kollha dedotti fil-konfront tiegħu iżda bl-applikazzjoni tal-artikolu 22(1) tal-Kapitolu 446 tal-Liġijiet ta' Malta, tilliberah bil-kundizzjoni li ma jagħmilx reat ieħor fi żmien sena m'illum.

Il-Qorti wissiet lil ħati bi kliem li jinftiehem sew li jekk jagħmel xi reat ieħor matul il-perjodu ta' liberazzjoni kondizzjonata, jista' jingħata sentenza għar-reat originali u dan skond dak li jrid l-artikolu 22(3) tal-Kapitolu 446 tal-Liġijiet ta' Malta.

Illi l-Qorti qiegħda tiċċad it-talba għall-ispejjeż kif kontemplat fl-artikolu 533 tal-Kapitolu 9 tal-Liġijiet ta' Malta billi ma jirriżultax li nqabbdu esperti f'dan il-każ.

Il-Qorti finalment tordna, fi kliem l-artikolu 392A(2) tal-Kapitolu 9 tal-Liġijiet ta' Malta, li fi żmien sitt (6) ijiem tax-xogħol m'illum, l-Avukat Ġenerali jingħata aċċess għal kopja skenjata tal-atti, flimkien ma' aċċess għal kopja skenjata tas-sentenza.

Dr Joseph Gatt LL.D.
Maġistrat

Annalise Spiteri
Deputat Registratur